

दिनांक 16.11.2015 को मिथिला लोक उत्सव- 2015 की रूपरेखा तैयारी हेतु जिलाधिकारी, दरभंगा की अध्यक्षता में आयोजित बैठक की कार्यवाही :-

उपस्थिति :

1. श्री संजय सरावगी, माननीय निर्वाचित विधायक, दरभंगा।
2. नगर आयुक्त, दरभंगा नगर निगम, दरभंगा।
3. उप विकास आयुक्त, दरभंगा।
4. अपर समाहर्ता, दरभंगा।
5. अपर समाहर्ता, विभागीय जाँच, दरभंगा।
6. जिला शिक्षा पदाधिकारी, दरभंगा।
7. असैनिक शल्य चिकित्सक सह मुख्य चिकित्सा पदाधिकारी, दरभंगा।
8. अनुमण्डल पदाधिकारी, सदर, दरभंगा।
9. वरीय उपसमाहर्ता, जिला स्थापना, दरभंगा।
10. वरीय उपसमाहर्ता, जिला विकास, दरभंगा।
11. वरीय उपसमाहर्ता, जिला गोपनीय शाखा, दरभंगा।
12. जिला कृषि पदाधिकारी, दरभंगा।
13. जिला प्रोगाम पदाधिकारी, दरभंगा।
14. कुल सचिव, कामेश्वर सिंह, दरभंगा, संस्कृत विश्वविद्यालय, दरभंगा।
15. उत्पाद अधीक्षक, दरभंगा।
16. उप निर्वाचन पदाधिकारी, दरभंगा।
17. जिला आपूर्ति पदाधिकारी, दरभंगा।
18. जिला खेल पदाधिकारी, दरभंगा।
19. सहायक निदेशक, समाजिक सुरक्षा, दरभंगा।
20. श्री जितेन्द्र सिंह, सचिव, जिला खेल संघ, दरभंगा।
21. परियोजना निदेशक आत्मा, दरभंगा।
22. भू- सम्पदा पदाधिकारी, ल0ना0मि0वि0वि0, दरभंगा।
23. प्रभारी आई0टी0 मैनेजर, दरभंगा।

सर्वप्रथम जिलाधिकारी, दरभंगा द्वारा उपस्थित जन-प्रतिनिधियों, पदाधिकारियों एवं उपस्थित गणमान्य व्यक्तियों के स्वागत के साथ बैठक की कार्यवाही प्रारम्भ की गई तथा बैठक में उपस्थित सभी जन-प्रतिनिधियों से सुझाव की माँग की गई।

प्रस्ताव संख्या-01

जन-प्रतिनिधियों द्वारा बताया गया कि मिथिला लोक उत्सव- 2015 का आयोजन अभूतपूर्व ढंग से हो, तथा इसमें आम-जन की अधिकाधिक सहभागिता सुनिश्चित हो सके। इस पर ध्यान रखा जाय। मिथिला लोक उत्सव में मिथिला के सांस्कृतिक विरासत एवं विकास/ इतिहास/ पारंपरिक धरोहर/ महापुरुषों/पर्यटन स्थल/पौराणिक महत्व/लोक-कला आदि का प्रदर्शन इस प्रकार से किया जाय कि जनसाधारण को मिथिला के सांस्कृतिक विरासत की समग्र अनुभूति हो सके।

प्रस्ताव संख्या-02

बिहार विधानसभा निर्वाचन- 2015 के कारण मिथिला लोक उत्सव- 2015 का आयोजन दिनांक- 08 एवं 09 दिसम्बर, 2015 को नेहरू स्टेडियम, लहेरियासराय, दरभंगा के प्राङ्गण में आयोजन कराने हेतु प्रस्ताव रखा गया जिसे सर्वसम्मति से अनुमोदित करने का निर्णय लिया गया। तदनुसार इस आशय की सूचना प्रधान सचिव, पर्यटन विभाग, बिहार, पटना को अनुमोदन हेतु पत्र देने के लिए भी निर्णय लिया गया।

प्रस्ताव संख्या-03

मिथिला लोक उत्सव- 2015 का उद्घाटन माननीय मंत्री/आयुक्त से कराने का निर्णय लिया गया।

प्रस्ताव संख्या-04

सांस्कृतिक कार्यक्रम के आयोजन के संबंध में सर्वसम्मति से निर्णय लिया गया कि मिथिला लोक उत्सव में राष्ट्रीय स्तर के कलाकारों के साथ-साथ मिथिला के लोक कलाकारों को भी अधिकाधिक मौका दिया जाय।

प्रस्ताव संख्या-05

मिथिला लोक उत्सव में जनसाधारण की अधिकाधिक उपस्थिति सुनिश्चित करने के लिए प्रमंडलान्तर्गत अन्य दोनों जिलों के जिला पदाधिकारी के माध्यम से आमजन/पंचायतों को सूचित करने का निर्णय लिया गया।

प्रस्ताव संख्या-06

मिथिला लोक उत्सव के व्यापक प्रचार-प्रसार हेतु दूरदर्शन, रेडियो, स्लाईड शो, हॉर्डिंग, बैनर, पर्चा-पम्पलेट आदि माध्यमों की मदद ली जाय।

प्रस्ताव संख्या-07

मिथिला लोक उत्सव के आगत अतिथियों के आवासन हेतु युरोपियन गेस्ट हाउस, जिला अतिथि गृह, दरभंगा निरीक्षण भवन, कोशी प्रोजेक्ट, दरभंगा, निरीक्षण भवन, बाढ़ नियंत्रण प्रमंडल, दरभंगा, अतिथि गृह, पी0टी0सी0, दरभंगा के अधियाचना हेतु संबंधित विभाग को पत्र भेजी जाय।

प्रस्ताव संख्या-08

आगत अतिथियों के परिवहन हेतु सभी विभागीय वाहन एवं आवश्यकतानुरूप निजी वाहन की अधियाचना करने का निर्णय लिया गया।

प्रस्ताव संख्या-09

इस जिला हेतु उत्सव आयोजन स्थल पर 100 स्टॉल में मिथिला पेंटिंग, मिथिला के पौराणिक एवं पर्यटन स्थल, मिथिला के महापुरुषों, विकासात्मक कार्यों की प्रदर्शनी, ललित नारायण मिथिला विश्वविद्यालय, कामेश्वर सिंह दरभंगा संस्कृत विश्वविद्यालय, राजेन्द्र कृषि विश्वविद्यालय, पूसा एवं अन्य विभागीय विकासात्मक स्टॉल लगाने का निर्णय लिया गया। साथ ही तीन अच्छे स्टॉल को प्रशस्तिपत्र देने का भी निर्णय लिया गया।

प्रस्ताव संख्या-10

मिथिला लोक उत्सव में मिथिला पेंटिंग प्रतियोगिता आयोजित करने का सर्वसम्मति से निर्णय लिया गया, जिसमें 0 वर्ष से 10 वर्ष तक, 11 वर्ष से 18 वर्ष तक एवं 18 वर्ष से अधिक आयु के प्रतिभागियों के लिए इस प्रकार कुल 03 (तीन) आयु वर्गों के लिए प्रतियोगिता आयोजित करने का निर्णय लिया गया। उक्त प्रतियोगिता में आयोजक की ओर से प्रतिभागियों को सिर्फ ड्राईगशीट आपूर्ति करने का निर्णय लिया गया। शेष सामग्री प्रतियोगी स्वयं ले जायेंगे। तीनों वर्गों के प्रतिभागियों में प्रथम, द्वितीय एवं तृतीय स्थान प्राप्त करने वाले प्रतिभागियों को पुरस्कृत करने का निर्णय लिया गया। इस संबंध में मिथिला पेंटिंग प्रतियोगिता आयोजन प्रभाग के नोडल पदाधिकारी, जिला शिक्षा पदाधिकारी, दरभंगा संचिका के माध्यम से जिलाधिकारी, दरभंगा से आदेश प्राप्त कर लेंगे।

प्रस्ताव संख्या- 11

दिनांक- 08.12.2015 एवं 09.12.2015 को 11:00 बजे पूर्वाह्न से 01:00 बजे अपराह्न तक एवं 02:00 बजे अपराह्न से 04:00 बजे अपराह्न तक मिथिला लोक उत्सव में मिथिलांचल के स्थानीय कलाकारों द्वारा सांस्कृतिक कार्यक्रम प्रस्तुत करने का निर्णय लिया गया।

प्रस्ताव संख्या-12

मिथिला लोक उत्सव के सफल संचालन के लिए यह भी निर्णय लिया गया कि उत्सव के विभिन्न प्रभागों के लिए अलग-अलग पदाधिकारियों को सुगम संचालन हेतु जबाबदेही दी जाय। इसके लिए विभिन्न विधाओं एवं कलाकारों के चयन हेतु चयन समिति कोषांग का प्रभाग/स्थानीय कलाकारों के सांस्कृतिक कार्यक्रम (मंच पर) प्रभाग/ राज्य-राष्ट्रीय स्तर के प्रोफेशनल कलाकारों के सांस्कृतिक कार्यक्रम का आयोजन का प्रभाग/सांस्कृतिक कार्यक्रम (मंच के नीचे) प्रभाग/पुरस्कार वितरण एवं मेमेन्टो प्रभाग/भोजन, आवासन एवं परिवहन प्रभाग/मंचसज्जा, टेंट शामियाना साउंड एवं लाईट प्रभाग/स्टॉल प्रभाग/आमंत्रण-पत्र छपाई वितरण/ मिथिला पेंटिंग प्रतियोगिता आयोजन प्रभाग/प्रचार प्रसार प्रभाग/स्मारिका प्रकाशन प्रभाग/साफ-सफाई एवं पेयजल प्रभाग एवं विधि व्यवस्था गठित करने का निर्णय लिया गया। पूर्व वर्ष की भांति साहसिक मनोरंजन खेलों, हॉट बैलून/ नौकायन के आयोजन का निर्णय लिया गया।

प्रस्ताव संख्या-13

मिथिला लोक उत्सव- 2015 में आयोजन स्थल पर मुख्य मंच के पास मिथिला लोक गाथा, सांस्कृतिक विरासत, इतिहास, लोक कला, पर्यटन स्थल, पौराणिक महत्व के स्थल, मिथिला के विरासत आदि से संबंधित पेंटिंग/झाँकी/सांस्कृतिक कार्यक्रम प्रस्तुत करने का निर्णय लिया गया जिस हेतु एक प्रभाग बनाने का निर्णय लिया गया।

प्रस्ताव संख्या-14

सर्वसम्मति से निर्णय लिया गया कि मिथिला लोक उत्सव में काफी संख्या में जनसाधारण की सहभागिता होगी। सरकार द्वारा किये गये विकासात्मक एवं अन्य कार्य, जो जनकल्याण से संबंधित है, की जानकारी जनसाधारण को दिया जाना है। इस हेतु संबंधित विभाग यथा - कृषि डी0आर0डी0ए0, स्वास्थ्य, शिक्षा, आई0सी0डी0एस0, सामाजिक सुरक्षा, कल्याण एवं अन्य विभाग स्टॉल/प्रदर्शनी के माध्यम से अपने-अपने विभाग से संबंधित जानकारी जन-जन तक पहुँचायेंगे।

प्रस्ताव संख्या-15

पूर्व की भांति साहसिक मनोरंजक खेल का प्रदर्शन यथा हॉट बैलून राज मैदान में एवं नौकायन/नौका दौड़ हराही पोखर में कराने का निर्णय लिया गया। इसमें सुरक्षा संबंधी सभी आवश्यक उपाय संबंधित प्रभाग द्वारा सुनिश्चित कराया जायगा।

प्रस्ताव संख्या-16

सर्वसम्मति से निर्णय लिया गया कि मिथिला लोक उत्सव के सफलतापूर्वक संचालन हेतु गठित प्रभाग के नोडल पदाधिकारी एवं संलग्न पदाधिकारियों की यह व्यक्तिगत जबाबदेही होगी कि अपने कोषांग से संबंधित कार्यों का संपादन ससमय निजी ध्यान देकर करेंगे। यदि कार्य संपादन में उन्हें किसी प्रकार की कठिनाई हो तो जिलाधिकारी से संपर्क स्थापित कर उसका निराकरण करेंगे।

अन्त में सधन्यवाद बैठक की कार्यवाही समाप्त की गयी।

ह/ -
जिलाधिकारी,
दरभंगा।

ज्ञापांक...2279.../सा0, दिनांक...19.11.15...
प्रतिलिपि :- सभी संबंधित सम्मानित जन-प्रतिनिधि/सभी संबंधित पदाधिकारी को सूचनार्थ एवं आवश्यक कार्यार्थ प्रेषित।

19/11/15
जिलाधिकारी,
दरभंगा।
विश्वेश्वर
19/11/15